



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

MONDAY, JANUARY 2, 2023 / PAUSA 12, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધો :-

- (૧) કચેરી અધિક્ષકશ્રી, પોલીસ અધિક્ષકશ્રીની કચેરી, અરવલ્લી મોડાસાના પત્ર ક્રમાંક: વહટ/સીબી-૬/ફાયરીંગબટ/વશી-૧૦૮૨/૧૧૫૩૫/૨૦૨૨, તા. ૧૨/૧૨/૨૦૨૨.
- (૨) સેનાપતિશ્રી, રા. અ. પો. દળ જૂથ-૬, મુડેટી, જિ. સા.કાં.નો પત્ર ક્રમાંક : વહટ/સીબી-૪/વા.ફા./૪૫૪૨/૨૦૨૨ તા.૧૫/૧૨/૨૦૨૨.

હુકમ

સને ૧૯૫૧ ના ગુજરાત પોલીસ અધિનિયમની કલમ-૩૭(૪) અન્વયેનો.

નં.ડી.સી./પી.ઓ.એલ./વશી/૨૩૩૦/૨૦૨૨.-અરવલ્લી જિલ્લાના ભીલોડા તાલુકાના ગંભીરપુરા (માંકરોડા) ગામના સ.નં. ૪૮/બ/૨ માં ફાયરીંગ બટ આવેલો છે. સદર બટમાં સેનાપતિશ્રી રા. અ. પો. દળ જૂથ-૬, મુડેટી, જિ. સાબરકાંઠા ખાતે ફરજ બજાવતા અધિકારી/જવાનોના વર્ષ-૨૦૨૨ના બીજા તબક્કાનું ફાયરીંગ પ્રેક્ટીસ કરવાનું હોઈ પોલીસ અધિક્ષકશ્રી, અરવલ્લી મોડાસાએ તા.૧૨/૧૨/૨૦૨૨ના પત્રથી મંજૂરી આપેલ છે. સેનાપતિશ્રી, રા. અ. પો. દળ જૂથ-૬, મુડેટી, જિ. સાબરકાંઠાના તા.૧૫/૧૨/૨૦૨૨ના પત્રથી આ બટ વિસ્તારની હદમાં રહેતા આજુબાજુના પ્રજાજનોની સલામતી જાળવવા માટે સને. ૧૯૫૧ના ગુજરાત પોલીસ અધિનિયમ અન્વયે તા.૧/૦૧/૨૦૨૩ થી તા. ૩૧/૦૧/૨૦૨૩ સુધી અમલમાં રહે તે રીતે જાહેરનામું પ્રસિધ્ધ કરવા દરખાસ્ત કરેલ છે.

આથી હું, ડૉ. નરેન્દ્રકુમાર મીના, આઈ.એ.એસ, જિલ્લા મેજિસ્ટ્રેટ, અરવલ્લી જિલ્લો, મોડાસા સને ૧૯૫૧ ના ગુજરાત પોલીસ અધિનિયમ-૧૯૫૧ની કલમ-૩૭(૪) થી મને મળેલ સત્તાની રૂએ ફરમાવું છું કે, અરવલ્લી જિલ્લાના ભીલોડા તાલુકાના ગંભીરપુરા (માંકરોડા) ખાતેના બટ ઉપર સેનાપતિશ્રી, રા. અ. પો. દળ જૂથ-૬, મુડેટી, જિ. સાબરકાંઠા ખાતે ફરજ બજાવતા અધિકારી/જવાનોના વર્ષ-૨૦૨૨ના બીજા તબક્કાનું વાર્ષિક ફાયરીંગ પ્રેક્ટીસ કરવાનું હોઈ ઉક્ત બટ વિસ્તારની જમીનની આજુબાજુના ૧.૬ કી.મી.ની ત્રિજ્યાના વિસ્તારમાં કોઈ પણ વ્યક્તિએ તા. ૦૧/૦૧/૨૦૨૨ થી તા. ૩૧/૦૧/૨૦૨૩ સુધી સવારના ૭-૦૦ કલાકથી સાંજના ૧૮-૦૦ કલાક સુધી પ્રવેશ કરવો નહીં તેમજ ઉક્ત વિસ્તારમાં દર્શાવેલ દિવસો અને સમયે ઢોર ઢાંખર લઈને પ્રવેશ કરવો કે કરાવવો નહીં.

વધુમાં ફરમાવું છું કે, આ જાહેરનામાથી સ્થાનિકો અવગત થઈ શકે તથા અકસ્માત નિવારી શકાય તે માટે પોલીસ ખાતા દ્વારા પ્રચાર બોર્ડ મુકવા તથા ફાયરીંગના સમય દરમિયાન ચોકી/નાકા બંધી કરવી.

આ હુકમનો ભંગ કરનાર ઉક્ત અધિનિયમની કલમ-૧૩૫ હેઠળ અને ભારતના ફોજદારી અધિનિયમની કલમ-૧૮૮ હેઠળ શિક્ષાને પાત્ર

થશે. આ હુકમનો ભંગ કરનાર સામે ફરીયાદ માંડવા ક્ષેત્રાધિકાર ધરાવતા પોલીસ સબ ઇન્સ્પેક્ટરના દરજ્જાથી ઉતરતા ન હોય તેવા દરજ્જાના અધિકારીશ્રીને આથી અધિકૃત કરવામાં આવે છે. બીન અધિકૃત પ્રવેશથી જો કોઈ નુકશાન થશે તો કોઈપણ પ્રકારના વળતરને પાત્ર રહેશે નહીં.

આજ તારીખ ૨૨મી ડિસેમ્બર, ૨૦૨૨ના રોજ મારી સહી તથા સિક્કો કરી આપ્યો.

ડૉ. નરેન્દ્રકુમાર મીના,
જિલ્લા મેજિસ્ટ્રેટ,
અરવલ્લી-મોડાસા.

વંચાણે લીધો :-

(૧) સહાયક પ્રાદેશિક વાહન વ્યવહાર અધિકષકશ્રી, મોડાસા, અરવલ્લીનો પત્રનં. મોડાસા/બિન અધિકૃત/કાર્યવાહી ઓન/૧૪૨૮,તા. ૨૧/૧૧/૨૦૨૨.

જાહેરનામું

ફોજદારી કાર્યરીતી અધિનિયમ-૧૯૭૩ ની કલમ-૧૪૪ અન્વયે જાહેરનામું

નં.ડી.સી./પી.ઓ.એલ./જાહેરનામું/વચેટીયા/૨૩૩૬/૨૦૨૨.—અરવલ્લી જિલ્લાના કાર્યક્ષેત્ર હેઠળના વિસ્તારમાં આવેલી સરકારી કચેરીઓમાં જાહેર જનતાને લગતી કામગીરી કરવામાં આવે છે સરકારી કચેરીઓમાં રોજ-રોજ મોટા પ્રમાણમાં જાહેર જનતા પોતાના કામ માટે આવતી હોય છે, જે અન્વયે અત્રેના જિલ્લામાં આવેલ સહાયક પ્રાદેશિક વાહન વ્યવહાર કચેરી, અરવલ્લી ખાતે બિન-અધિકૃત વ્યક્તિઓ મોટરોંગ પબ્લીક સાથે છેતરામણી કરીને ગેરકાયદેસરની પ્રવૃત્તિઓ કરી, લોભામણી વાતો કરી, વચેટીયા તરીકે કરી આપવાનું કહી રૂપિયા લઈ ભાગી જતા હોય છે, જેથી સહાયક પ્રાદેશિક વાહન વ્યવહાર અધિકારીશ્રી, અરવલ્લી મોડાસા દ્વારા બિન-અધિકૃત વ્યક્તિઓના કચેરીમાં પ્રવેશ ટાળવા તેમજ બિન અધિકૃત વ્યક્તિઓ ભેગી થતી અટકાવવા માટે જાહેરનામું બહાર પાડવા અત્રેની કચેરીએ દરખાસ્ત મોકલી આપેલ છે, જેથી આવી પ્રવૃત્તિઓ પર અંકુશ રાખવો ઉચિત જણાય છે.

આથી, હું ડૉ. નરેન્દ્રકુમાર મીના (આઈ.એ.એસ.), જિલ્લા મેજિસ્ટ્રેટ, અરવલ્લી, ફોજદારી કાર્યરીતી અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ હુકમ કરું છું કે,

અરવલ્લી જિલ્લાના કાર્યક્ષેત્રમાં આવેલ સહાયક પ્રાદેશિક વાહન વ્યવહાર અધિકારીશ્રીની કચેરી, અરવલ્લી ખાતે પોતાના સરકારી કામ માટે આવેલ હોય તેવા વ્યક્તિઓ અથવા કામ કરતા હોય અથવા વાજબી કામ સબબ આવેલા હોય તે સિવાયના અનઅધિકૃત ઈસમો કે ઈસમોની ટોળી અરજદારને ગેરમાર્ગે દોરી કામ કરાવવા કે તેવી લાલચ આપવા જેવી પ્રવૃત્તિ કરી રહેલ હોય તેવા ઈસમોના પ્રવેશ ઉપર પ્રતિબંધ ફરમાવું છું.

અમલવારીનો સમય

આ જાહેરનામા નો અમલ તા.૨૩/૧૨/૨૦૨૨ના કલાક૦૦-૦૦ થી તા.૨૦/૦૨/૨૦૨૩ના કલાક ૨૪-૦૦ સુધીનો રહેશે

અમલવારીનો વિસ્તાર

સહાયક પ્રાદેશિક વાહન વ્યવહાર કચેરીનો વિસ્તાર

શિક્ષા

આ જાહેરનામાનો ભંગ કરનાર અથવા ઉલ્લંઘન કરનાર અથવા તે માટે મદદ કરનારને ભારતના ફોજદારી અધિનિયમ-૧૮૬૦ ની કલમ-૧૮૮ મુજબ શિક્ષાને પાત્ર થશે.તથા આ હુકમનો ભંગ કરનાર ઈસમો સામે જે તે કચેરીના ઓફિસ સુપ્રિન્ટેન્ડન્ટશ્રી તથા પોલીસ વિભાગમાં પોલીસ સબ ઇન્સ્પેક્ટરશ્રીના દરજ્જાથી ઉતરતા ન હોય તેવા અધિકારીશ્રીને ફરીયાદ માંડવા અધિકૃત કરવામાં આવે છે.

આજ તારીખ ૨૨મી ડિસેમ્બર, ૨૦૨૨ના રોજ મારી સહી તથા સિક્કો કરી આપ્યો.

ડૉ. નરેન્દ્રકુમાર મીના,
જિલ્લા મેજિસ્ટ્રેટ,
અરવલ્લી-મોડાસા.

